

पत्र सूचना शाखा  
सूचना एवं जनसम्पर्क विभाग, उ०प्र०  
(राज्यपाल सूचना परिसर)

## राज्यपाल की अध्यक्षता में प्रारम्भ हुआ 'प्रताप नारायण मिश्र स्मारक सरस्वती विद्या मंदिर, लखीमपुर का वार्षिकोत्सव

लखनऊ: 21 नवम्बर, 2022

प्रदेश की राज्यपाल श्रीमती आनंदीबेन पटेल ने आज जनपद लखीमपुर में नेपाल से सटे जंगल क्षेत्र चंदन चौकी में प्रताप नारायण मिश्र स्मारक सरस्वती विद्या मंदिर के वार्षिकोत्सव कार्यक्रम का शुभारंभ किया।

कार्यक्रम को संबोधित करते हुए उन्होंने कहा कि जनपद भ्रमण के दौरान थारू संस्कृति देख कर मन को प्रसन्नता हुई। केंद्र एवं प्रदेश सरकार ने गांव-गांव तक शिक्षा की अलख जगाने के लिए विशेष प्रयास किए हैं। उन्होंने कहा कि खेल, शिक्षा, चीज वस्तु बनाने में यहां के बच्चे आगे बढ़ रहे। यह गर्व की बात है। उन्होंने बच्चों के उज्ज्वल भविष्य की कामना की और कहा कि अंतिम पायदान पर बैठे व्यक्ति तक सुविधाओं का लाभ कैसे पहुंचे, इस लक्ष्य को लेकर सरकार काम कर रही हैं। इस अवसर पर उन्होंने सर्वाइकल कैसर और पीएम के नेतृत्व में भारत से टीवी मुक्त अभियान की भी चर्चा की। राज्यपाल जी ने विद्यालय में कंप्यूटर कक्ष का उद्घाटन भी किया।

बताते चलें कि जिले के सुदूरवर्ती चंदन चौकी में संचालित प्रताप नारायण मिश्र स्मारक सरस्वती विद्या मंदिर में कंप्यूटर लैब स्थापित करने के लिए राज्यपाल श्रीमती आनंदीबेन पटेल ने 5.25 लाख की धनराशि माह मई में भेजी। विद्यालय में 20 कंप्यूटर राज्यपाल की ओर से स्थापित कराए, वही विद्यालय प्रबंधन द्वारा 17 कंप्यूटर लगाए गए हैं।

इस अवसर पर राज्यपाल जी ने "सभ्यताओं की प्रस्तावनाएं जनजातियाँ" नामक पुस्तिका का विमोचन भी किया।

पत्र सूचना शाखा  
सूचना एवं जनसम्पर्क विभाग, उ०प्र०  
(राज्यपाल सूचना परिसर)

## राज्यपाल के अध्यक्षता में हुआ एस०एस०बी० का सैनिक सम्मेलन

लखनऊ: 21 नवम्बर, 2022

प्रदेश की राज्यपाल श्रीमती आनंदीबेन पटेल की अध्यक्षता में आज जनपद लखीमपुर खीरी के सुदूरवर्ती भारत नेपाल बॉर्डर पर 39 वीं बटालियन एसएसबी की बीओपी सौनहा में सैनिक सम्मेलन आयोजित हुआ। राज्यपाल जी अपने दो दिवसीय लखीमपुर खीरी भ्रमण के दौरान आज दूसरे दिन इस सम्मेलन में पहुँची।

कार्यक्रम की अध्यक्षता करते हुए राज्यपाल ने कहा कि कोई भी संस्था सभी के समेकित प्रयासों से चलती है। हम सबको मिलकर सुरक्षित, आत्मनिर्भर एवं सुशिक्षित भारत बनाना है। जिम्मेदारी को दिल से एवं समय से निभाते हुए परिणाम तक डटे रहें, तभी भारत समर्थ, समृद्ध एवं आत्मनिर्भर होगा। उन्होंने निर्देश दिए कि बॉर्डर एरिया पर संचालित शैक्षिक संस्थानों में जाकर संवाद करें। उन्होंने कहा कि थारू जनजाति के बच्चों पर अधिकारी शिक्षक बहुत ध्यान दे रहे हैं। अब सोच बदल चुकी है, सबको पढ़ना होगा। शैक्षिक संस्थानों में जाते रहिए उन्हें यहां लाइए और बॉर्डर भी दिखाइए।

ज्ञात हो कि आज प्रदेश की राज्यपाल श्रीमती आनंदीबेन पटेल का जन्मदिन है। इस अवसर पर एसएसबी के अफसरों एवं जवानों ने भारत-नेपाल बॉर्डर पर 39 वीं बटालियन एसएसबी की बीओपी सौनहा में उनका जन्मदिन मनाया। राज्यपाल ने जवानों के आग्रह पर केक काटा। राज्यपाल जी ने जवानों को मिष्ठान भी वितरित किया।

पत्र सूचना शाखा  
सूचना एवं जनसम्पर्क विभाग, उ०प्र०  
(राज्यपाल सूचना परिसर)

## राज्यपाल ने जनपद लखीमपुर खीरी में सुदूरवर्ती थारू जनजाति क्षेत्र में किया दौरा

### अपने बच्चों को आंगनबाड़ी केन्द्र अवश्य भेजे

—राज्यपाल श्रीमती आनंदीबेन पटेल

लखनऊ: 21 नवम्बर, 2022

प्रदेश की राज्यपाल श्रीमती आनंदीबेन पटेल ने जनपद लखीमपुर खीरी में भ्रमण कार्यक्रम के दूसरे दिन आज तहसील ब्लॉक पलिया के सुदूरवर्ती क्षेत्रों का दौरा किया। राज्यपाल जी ने एकलव्य मॉडल आवासीय विद्यालय, ओ०डी०ओ०पी० प्रदर्शनी आंगनवाड़ी केन्द्र, प्राथमिक विद्यालय, एस०एस०बी० के सैनिक सम्मेलन में आयोजित कार्यक्रम में शामिल हुईं।

जनपद के एकलव्य मॉडल आवासीय विद्यालय सोनहा में राज्यपाल जी ने शिक्षा प्राप्त कर चुके ऐसे मेधावी विद्यार्थियों को सम्मानित किया, जिन्होंने उच्चतर शिक्षा में एम०बी०बी०एस० सहित अन्य बेहतर स्ट्रीम व संस्थानों में प्रवेश पाया। उन्होंने पुलिस में चयनित पुराने विद्यार्थियों को पुरस्कृत किया और उनके उज्ज्वल भविष्य की कामना की।

राज्यपाल जी ने निर्देश दिए कि बच्चों के लक्ष्य के मुताबिक सेमिनार आयोजित करें, उनमें अफसरों, सेना, चिकित्सक आमंत्रित करें, जो बच्चों को जिज्ञासाओं को शांत करते हुए उनका मार्गदर्शन करें। बच्चों की आवश्यकतानुरूप पुस्तकालय में पुस्तकों की उपलब्धता सुनिश्चित कराएं। राज्यपाल जी के पूछने पर अफसरों ने बताया कि यहां कई जनपदों के बच्चे शिक्षा ग्रहण कर रहे हैं। कैंपस में 460 बच्चे नामांकित हैं। उन्होंने विद्यार्थियों से कहा कि वे अपनी शक्ति को पहचानने, विचार व लक्ष्य अच्छा रखकर जीवन में आगे बढ़ें।

इस अवसर पर राज्यपाल जी ने विद्यालय परिसर में लगाई गई ओ०डी०ओ०पी० प्रदर्शनी का अवलोकन भी किया। राज्यपाल जी ने कई ख्यातिलब्ध पुरस्कारों से नवाजी जाने वाली थारू महिला उद्यमी से उनका कामकाज, उत्पादों की मार्केटिंग की जानकारी दी। भ्रमण के क्रम में स्कूल के बाद राज्यपाल जी ने ब्लॉक पलिया के आंगनबाड़ी केंद्र सोनहा पहुंची, जहां उन्होंने विभिन्न विभागों द्वारा लगाई गई प्रदर्शनी का अवलोकन किया।

आंगनबाड़ी केन्द्र पर कार्यक्रम को संबोधित करते हुए राज्यपाल ने कहा कि आज इस केंद्र में बच्चों, उनकी माताओं एवं गांव के सभ्रांतजनों से मिलकर प्रसन्नता की अनुभूति हो

रही। आप ना केवल बॉर्डर पर निवास करते बल्कि इसकी सलामती भी करते है। हमें भारत को सशक्त, आबाद एवं शक्तिशाली बनाना होगा। अभिभावक को यह जानना होगा कि उनका बच्चा किस फील्ड में आगे जाना चाहता है। भविष्य में उसे क्या बनना है, इसके लिए अभी से प्रवृत्तियों शुरू करनी होगी। उन्होंने मौजूद ग्राम वासियों से आग्रह किया कि अपने बच्चों को आंगनबाड़ी केंद्र अवश्य भेजें। बच्चे की शिक्षा अनवरत जारी रहे, हम सबको मिलकर सुनिश्चित करना होगा। अभी 30 फीसदी बच्चे ही कालेज पहुंचते हैं। प्रधानमंत्री का 2030 तक लक्ष्य है कि 50 फीसदी बच्चे कॉलेज पहुंचे।

उन्होंने कहा कि प्राथमिक शिक्षा के क्षेत्र में यह सुनिश्चित किया जाए कि जिन बच्चों की आयु सितंबर माह में 05 वर्ष की पूरी हो रही है। उन बच्चों का प्रवेश माह अप्रैल में ही कर लिया जाए, ताकि उनके राशन व शिक्षा का नुकसान ना हो। इसे अगले वर्ष से सुनिश्चित कराया जाए। प्रसव चिकित्सालय में और संस्थागत हो, इसे सुनिश्चित कराया जाए। बच्चे आपका बैंक अकाउंट है। बच्चों को जरूर पढ़ाएं, उन्हें अच्छे संस्कार दें, ताकि वह देश के लिए कुछ करने का जज्बा व संकल्प लेकर आगे बढ़े।

राज्यपाल ने आंगनबाड़ी केंद्र के लिए 05 किट उपलब्ध कराई, जिसमें उन्होंने बच्चों को कुर्सियों, मेज, खिलौने, साइकिल सहित किट की अन्य सामग्री सौंपी। राज्यपाल ने महिलाओं को पुष्टाहार किट देकर गोद भराई संस्कार व छह माह के बच्चों को खीर खिलाकर अन्नप्राशन संस्कार संपन्न कराया। उन्होंने दस दिव्यांगों को कृतिम उपकरण एवं 05 लाभार्थियों को आयुष्मान गोल्डन कार्ड प्रदान किए। उन्होंने इस क्षेत्र में केले के रेशे से तैयार टोकरी व बैग बनाने के संबंध में जानकारी ली और नवाचरो एवं अभिनव प्रयासों की सराहना की।

राज्यपाल जी ने जनपद डीएम महेंद्र बहादुर सिंह के संग प्राथमिक विद्यालय का औचक निरीक्षण किया। उन्होंने मिड डे मिल में बच्चों के लिए तैयार की जा रही सब्जी रोटी स्वम् चखकर गुणवत्ता परखी।

-----